

**Юаныч**

Гомер агымы судай ага,  
Кага безне алга таба;  
Китәр баштан кайгылар да,  
Өкрен-өкрен ага-ага.

Алда көннәр дә бар эле;  
Укып, милләт, агар эле;  
Бер көн килер, ия чыгар,  
Бу хәлең мөстәгар эле.

Мәгърифәт эзлә, бар эле,  
Истигъдад бездә бар эле;  
Адаштым дип егълый күрмә:  
Гыйлем чын эз табар эле.

«Ля тәйәсү!» әмрене тот!  
Оныт нәүмизлекне, оныт;  
Күрәмсең: күктә бар болыт,—  
Явар рәхмәт, явар эле.

Безне артка тарткан картлар  
Мәзарестан таба атлар.